


San Ġorġ Preca Saċerdot Qaddis

Ivan Farrugia mill-Museum tas-Subien, Ghajnsielem



San Ġorġ Preca, jew kif inhu magħruf fostna l-Maltin: Dun Ġorġ sar qaddis billi ghex tajjeb il-hajja saċerdotali li Alla sejjahlu ghaluha.

Bhala saċerdot, Dun Ġorġ kien jamministra s-sagramenti, speċjalment dawk tal-Ewkaristija u tal-Qrar. Hu stess jirrakkonta li hekk kif ġie ordnat saċerdot, kien iqaddes filghodu kmieni u wara jingabar fil-kamra tal-bejt tad-dar tiegħu jitlob, jimmedita u jipprepara ruhu għall-quddiesja tal-ġhada. Din l-imhabba lejn il-Quddiesja baqgħet matul hajtu kollha. Infatti l-quddiesja tiegħu normalment kienet tiegħu aktar hin minn ta' saċerdoti ohra peress li hu kien jagħmel kollox bil-galbu u bil-ġabra. Meta kien hemm min ġibidlu l-attenzjoni dwar dan, hu qallu: *Int meta tkun ma' habib tiegħek tkun mghaġġel?*

Bhala saċerdot, Dun Ġorġ kien jiddedika hafna hin għall-qrar fil-konfessionarju. Kien ukoll jilqa' n-nies li kienu jmorru għandu d-dar biex jitolbuh parir. Min jaf kemm nies qarrew għand Dun Ġorġ jew marru għandu biex jitolbuh direzzjoni dwar il-hajja tagħhom, dwar il-futur tagħhom, dwar membri tal-familja tagħhom. U hu, bhala saċerdot li kellu għal qalbu l-poplu ta' Alla, kien jilqa' lil kulhadd.

Dun Ġorġ kien ukoll saċerdot li jhobb jitlob. Hafna drabi dan kien jagħmlu b'mod personali u fil-mohbi. Filgħaxija, meta s-sagristan kien ikun se jagħlaq il-knisja ta' San Ġejtanu, Dun Ġorġ ġieli kien joqgħod jghinu jġbor is-siġġijiet. Imbagħad kien jitolbu biex ihalliġ fil-knisja wahdu. U hemm Dun Ġorġ kien iqatta' hafna hin ta' adorazzjoni u talb quddiem Gesu' Ewkaristija.

Fuq dan kollu, Dun Ġorġ ha bis-serjeta is-sejha tiegħu ta' saċerdot għalliem tal-poplu. Ġera' ma' Malta kollha jipprietka u jagħmel is-Sajdat Museumini. Kiteb bosta kotba ta' tagħlima għal kulhadd. U fuq kollox waqqaf is-Socjeta' tal-Museum biex Gesu' jkun magħruf u maħbub.

Għalhekk mingħajr dubju nistgħu nġhidu li Dun Ġorġ għex il-hajja saċerdotali tiegħu b'mod eżemplari u qaddis.

Matul din is-sena ddedikata lis-saċerdoti, ejjew nitolbu għas-saċerdoti kollha, b'mod speċjali dawk tal-parroċċa tagħna u dawk tad-Djoċesi tagħna biex ifasslu l-hajja saċerdotali tagħhom fuq dik ta' Dun Ġorġ. Ejjew nitolbu wkoll għas-seminaristi tagħna biex Dun Ġorġ ikun is-saċerdot mudell għalihom.

Jalla, bl-interċessjoni ta' Marija Santissima, omm Gesu' s-saċerdot qaddis u etern, u bl-interċessjoni ta' San Ġorġ Preca, is-saċerdot qaddis, ikollna aktar saċerdoti qaddisin.

Minn qalbna nawguraw lil kulhadd il-festa t-tajba.

